

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශ්‍රේෂ්ඨාධිකරණයේදී ය.

ශ්‍රී ලංකා ප්‍රජාතාන්ත්‍රික ජනරජයේ ආණ්ඩුක්‍රම ව්‍යවස්ථාවේ 17 සහ 126 ව්‍යවස්ථාවන් යටතේ කරනු ලබන ඉල්ලීමක් පිලිබඳව වූ කාරණය සම්බන්ධයෙනි.

නිතාල් ශ්‍රී අමරසේකර,
167/4, ශ්‍රී විපුලසේන මාවත,
කොළඹ 10.

පෙත්සම්කරු

ශ්‍රේෂ්ඨාධිකරණ නඩු අංක. මු.අ 194/2003

- චදිරව -

- 01. රනිල් වික්‍රමසිංහ,
නීතිඥ අග්‍රාමාත්‍ය ප්‍රතිපත්ති
සංවර්ධන සහ ක්‍රියාත්මක කිරීමේ
අමාත්‍ය,
අරලියගහ මන්දිරය,
කොළඹ 03.
- 02. කයිරිආඡප් නර්මාන් වොක්සි,
ජනාධිපති නීතිඥ
මුදල් අමාත්‍ය,
මහලේකම් කාර්යාලය,
කොළඹ 01.
- 03. බන්දුල ගුණවර්ධන,
නියෝජ්‍ය මුදල් අමාත්‍ය,
මහලේකම් කාර්යාලය,
කොළඹ 01.
- 04. මිලින්ද මොරගොඩ,
ආර්ථික ප්‍රතිසංවිධානය, විද්‍යා සහ
තාක්ෂණ අමාත්‍ය සහ ප්‍රතිපත්ති
සංවර්ධනය සහ ක්‍රියාත්මක කිරීමේ
නියෝජ්‍ය අමාත්‍ය,
561/3, ඇල්විටිගල මාවත,
නාරාහේන්පිට, කොළඹ 05.
- 05. චරිත රත්වත්තේ,
ලේකම්,
මුදල් අමාත්‍යාංශය මහ
භාණ්ඩාගාරය සහ ලේකම්,
ප්‍රතිපත්ති සංවර්ධන සහ ක්‍රියාත්මක
කිරීමේ අමාත්‍යාංශය,
මහලේකම් කාර්යාලය,කොළඹ 01.
- 06. රාමලිංගම්, පාස්කරලිංගම්,

අග්‍රාමාත්‍යවරයාගේ සහ ප්‍රතිපත්ති
සංවර්ධනය හා ක්‍රියාත්මක කිරීමේ
අමතනවරයාගේ උපදේශක,
319 කාමරය, 3වන මහල,
මහලේකම් කාර්යාලය, කොළඹ 01

07. ගාමිණී ලක්ෂ්මන් ජීර්ස්,
නීතිය පිලිබඳ මහවාර්යය,
ව්‍යාපාර සංවර්ධනය කර්මාන්ත
ප්‍රතිපත්ති ආයෝජනය ප්‍රවර්ධනය
සහ ව්‍යවස්ථා කටයුතු පිලිබඳ
අමාත්‍ය,
73/1, ගාඵපාර, කොළඹ 03.
08. රංජන් ප්‍රනාන්දු,
ව්‍යාපාර සංවර්ධනය, කර්මාන්ත
ප්‍රතිපත්ති ආයෝජන ප්‍රවර්ධනය
සහ ව්‍යවස්ථා කටයුතු පිලිබඳ
අමාත්‍යංශයේ ලේකම්,
73/1, ගාඵපාර,
කොළඹ 03.
09. ටී.ජ.මු. ලොකු බණ්ඩාර,
නීතිඥ, අධිකරණ, නීති
ප්‍රතිසංවිධානය සහ ජාතික
සම්බන්ධීකරණ අමාත්‍ය,
උසස් අධිකරණ සංකීර්ණය,
කොළඹ 12.
10. ධාරා විජේතිලක,
නීතිඥ, අධිකරණ, නීති
ප්‍රතිසංවිධානය සහ ජාතික
සම්බන්ධීකරණ අමාත්‍යංශයේ
ලේකම්,
11. ජෝෂප් මයිකල් පෙරේරා,
ශ්‍රී ලංකා පාර්ලිමේන්තුවේ
කථානායක,
“ මුන්ටාස් මහල ”, ගාඵපාර,
කොළඹ 03.
12. පියානි විජේසේකර,
නීතිඥ, ශ්‍රී ලංකා පාර්ලිමේන්තුවේ
ලේකම් ජෙනරාල්වර්ය,
පාර්ලිමේන්තු සංකීර්ණය,
ශ්‍රී ජයවර්ධනපුර කෝට්ටේ.
13. තෙරස් ආර්.පෙරේරා,
නීතිඥ නීති කෙටුම්පත් සම්පාදක,
උසස් අධිකරණ සංකීර්ණය,
කොළඹ 12.

14. කන්දයියා සුසිලාර්,
දේශීය ආදායම් කොමසාරිස්
ජෙනරාල්වරයා,
ශ්‍රීමත් විත්තම්පලම් ඒ.ගාඩිනර්
මාවත, කොළඹ 02.
15. එස්.ඒ.සී.එස්.ඩබ්ලිව්.ජයතිලක,
රේගු අධ්‍යක්ෂක ජෙනරාල්,
රේගු නිවාසය, බ්‍රිස්ටල් විදිය,
කොළඹ 01.
16. පරාක්‍රම ඒකනායක ඛණ්ඩාර,
සුරාබදු අධ්‍යක්ෂ ජෙනරාල්,
ස්ටේට්ස් විදිය,
කොළඹ 02.
17. එච්.ඒ.ඒ.හෙට්ටිආරච්චි,
විනිමය පාලක ශ්‍රී ලංකා මහ
බැංකුව,
7වන මහල, පස්වන කුචන,
ජනාධිපති මාවත, කොළඹ 07.
18. රත්ජන් සමරවීර,
ආනයනය සහ අපනයන පාලක,
75 1/3, 1 මහල, හේමාස්
ගොඩනැගිල්ල, යෝර්ක් විදිය,
කොළඹ 01.
19. ඒ.එස්.ජයවර්ධන,
ශ්‍රී ලංකා මහ බැංකුවේ අධිපති,
ශ්‍රී ලංකා මුද්‍රා මණ්ඩලයේ
සභාපති,
15වන මහල, 1වන කුචන,
30, ජනාධිපති මාවත, කොළඹ 01.
20. ආනන්ද කුමාරස්වාමි,
හිටපු ශ්‍රේෂ්ඨාධිකරණ විනිසුරු,
අල්ලස් හා දූෂණ පිළිබඳ වෝදනා,
විමර්ශණය කිරීමේ කොමිෂන්
සභාවේ සභාපති,
36, මලලයේකර මාවත, කොළඹ 01.
21. කේ.සී.කමලසබේසන්,
ජනාධිපති නීතිඥ ගරු නීතිපති,
නීතිපති දෙපාර්තමේන්තුව,
කොළඹ 12.

වගුත්තරකරුවන්

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ශ්‍රේෂ්ඨාධිකරණයේ ගරු කටයුතු අග විනිසුරු තුමා වෙත සහ අතිකුත් විනිසුරුතුමන්ලා වෙත ඔප්පු කිරීම පිණිසයි.

වර්ෂ 2003ක්වු අප්‍රේල් මස 14 වන දින දිස.

ආබේදිත් ඇසෝමියේටීස් යන නාමය හා විලාශය යටතේ වෘත්තිමය කටයුතු කරන නීතීඥ රාස්මාරා ආබේදිත් සහ ඔහුගේ සහයකයන් වන නීතීඥ අමරසිංහගේ ප්‍රියන්ත උපාලි අමරසිංහ, නීතීඥ ලිලාන් ඉන්දිත් විරසුරිය, නීතීඥ බුෂරා මුනිසා හමිම් මෙනරිය සහ නීතීඥ මංජුලා පැස්කුවල් මහත්මිය මගින් පෙනී සිටින ඉහත නම් සඳහන් පෙත්සම්කරු සිය පෙත්සමේ මෙසේ ප්‍රකාශ කර සිටියි.

01. පෙත්සම්කරු-

- (අ) (මෙහි මින්මතු “ ශ්‍රී ලංකාව” යනුවෙන් සඳහන් කරුණු ලබන) ශ්‍රී ලංකා ප්‍රජාතාන්ත්‍රික සමාජවාදී ජනරජයේ පුරවැසියෙකි.
- (ආ) ශ්‍රී ලංකා වරලත් ගණකාධිකාරීන්ගේ ආයතනයේ සහ එක්සත් රාජධානියේ කළමණාකරණ ගණකාධිකාරීන්ගේ ආයතනයේ අධි-සාමාජිකයෙකි.
- (ඇ) ලෝක බැංකුවේ සහ USAID ආයතනය විසින් මූල්‍යය සම්පාදනය කෙරෙන ශ්‍රී ලංකා ආණ්ඩුවේ ආර්ථික පසුතල පහසුකම් ප්‍රතිව්‍යුහකරණ ව්‍යාපෘතිවල රොස්ඩ් උපදේශක වශයෙන් සහ මුදල් අමාත්‍යාංශයේ උපදේශකයකු ලෙස කටයුතු කර ඇති දැනට ආර්ථික උපදේශකයකු ලෙස වෘත්තියෙහි යෙදෙන්නෙකි.
- (ඈ) උපදෙස් ලැබී ඇති පරිදි, 2003.01.31 වන දින පාර්ලිමේන්තුවට ඉදිරිපත් කළාවූද, පාර්ලිමේන්තුව විසින් සම්මත කරනු ලැබුවේ නම් උද්දේශිත වූද, “දේශීය ආදායම් (විශේෂ විධිවිධාන) පනත” යන අභිධානයෙන් යුත් පනත් කෙටුම්පත සම්බන්ධයෙන් තමා වෙනුවෙන්ම සහ ජාතික සහ මහජන යහපත වෙනුවෙන් මෙම පෙත්සම ඉදිරිපත් කර සිටී.

02. (අ) ආණ්ඩුක්‍රම ව්‍යවස්ථාවේ 53වන සහ/හෝ 61වන සහ/හෝ 165 වන ව්‍යවස්ථාව අනුව, 1 සිට 21 දක්වා වූ වගඋත්තරකරුවෝ එක් එක් අයෙකු වෙනුවෙන් ඉහත නඩු ශීර්ෂයේ විස්තර කර ඇති රාජ්‍ය පදවිවල ධුර දරන්නන් වශයෙන් ආණ්ඩුක්‍රම ව්‍යවස්ථාව සහ නීතිය අනුව තම තමන්ගේ රාජ්‍ය ධුරවල කාර්යයන් අවංකව ඉටු කිරීමට බන්ධනය වී සිටින අතර, ශ්‍රී ලංකා ජනරජයට පක්ෂපාත වන බවටද, ව්‍යවස්ථාව ආරක්ෂා කොට අනුගමනය කරන බවටද ව්‍යවස්ථාවේ හතර වන උපලේඛනයට අනුව දෙන ලද ගාමිහිර රාජකාරී දිවුරුම/ප්‍රතිඥාව අනුව සහ ඊ යටතේ බැඳී සිටිති. තවද, 1වන, 2වන, 3වන, 7වන, 9වන හා 11වන වගඋත්තරකරුවෝ පාර්ලිමේන්තු මන්ත්‍රීවරුන් වශයෙන්ද ව්‍යවස්ථාවේ 63වන ව්‍යවස්ථාව අනුව, ව්‍යවස්ථාව ආරක්ෂා කොට අනුගමනය කිරීමට තවදුරටත් බැඳී සිටිති.

(ආ) තවද, පෙත්සම්කරු ගෞරවයෙන් කියා සිටින්නේ, ආණ්ඩුක්‍රම ව්‍යවස්ථාවේ 107වන ව්‍යවස්ථාව අනුව ආණ්ඩුක්‍රම ව්‍යවස්ථාවට සහ නීතියට අනුව අධිකරණ ධුරයේ කර්තව්‍ය අවංකව ඉටු කිරීමට ගරු කටයුතු ඔබලකුමන්ලා බැඳී සිටින අතර, ආණ්ඩුක්‍රම ව්‍යවස්ථාවේ 4වන උපලේඛනයේ නියමයන් අනුව ගන්නා ලද ගාමිහිර නිල දිවුරුම/ප්‍රතිඥාව ශ්‍රී ලංකා ජනරජයට පක්ෂපාත වන බවටද, ආණ්ඩුක්‍රම ව්‍යවස්ථාව ආරක්ෂා කොට අනුගමනය කරන බවටද බන්ධනය වී සිටින බවය.

03. (අ) 21වන වගඋත්තරකරු වන ගරු නීතිපතිවරයා ආණ්ඩුක්‍රම ව්‍යවස්ථාවේ 77වන

ව්‍යවස්ථාව අනුව,

(i) 82වන ව්‍යවස්ථාවේ (1)වන අනු ව්‍යවස්ථාවේ සහ (2)වන අනු ව්‍යවස්ථාවේ දැක්වෙන නියමයන් කඩ වී ඇත්තේද යන වගද, ආණ්ඩුක්‍රම ව්‍යවස්ථාවේ නියම කොට ඇති විශේෂ බහුතර ජන්දයෙන් විනා නීත්‍යානුකූලව සම්මත කළ නොහැකි විධි විධාන ඇතුළත් වී ඇත්තේද, යන වගද දැන ගැනීම පිණිස සෑම පනත් කෙටුම්පතක්ම පරීක්ෂා කර බැලිය යුතුය.

(ii) යම්කිසි පනත් කෙටුම්පතකින් 82වන ව්‍යවස්ථාවේ (1) වන අනු ව්‍යවස්ථාවේ සහ (2) වන අනු ව්‍යවස්ථාවේ දැක්වෙන යම් කිසි නියමයන් කඩ වී ඇති බව නීතිපතිවරයාගේ මතය වේ නම්, නැතහොත් යම්කිසි පනත් කෙටුම්පතක යම්කිසි විධිවිධානයක් ආණ්ඩුක්‍රම ව්‍යවස්ථාවේ නියම කොට ඇති විශේෂ බහුතර ජන්දයෙන් විනා නීත්‍යානුකූලව සම්මත කොට නොගත හැකි බව ස්වකීය මතය වේ නම්, නීතිපතිවරයාගේ ඒ මතය ඔහු විසින් ජනාධිපතිවරයාට දන්වා යැවිය යුත්තේය. එසේ වුවද, පාර්ලිමේන්තුවට ඉදිරිපත් කර ඇති පනත් කෙටුම්පතක් සම්බන්ධයෙන් වන විට, ඔහුගේ මතය, නීතිපතිවරයා විසින් ඒ පනත් කෙටුම්පත පාර්ලිමේන්තුවට ඉදිරිපත් කිරීමට යුදානම්ව ඇති අවස්ථාවේදී කථානායක වෙත දන්වා යැවිය යුත්තේය.

(ආ) ඉහත දැක්වෙන කරුණු ඉටු කිරීම පිණිස, පාර්ලිමේන්තුවට ඉදිරිපත් කිරීමට පෙර සෑම කෙටුම්පත් පනතක්ම, ඒ කෙටුම්පත් පනතේ කිසිදු විධි විධානයක් ප්‍රතිවිරුද්ධ නොවන බව මතය වූ විට, පරීක්ෂා කර බැලීමෙන් පසු එලෙස ප්‍රතිවිරුද්ධ නොවන බවට 21වන වගුත්තරකරු විසින් සහතික කළ යුතු බව පෙත්සම්කරු තදින්ම විශ්වාස කරයි.

04. (අ) ආණ්ඩුක්‍රම ව්‍යවස්ථාවේ 79වන වගන්තිය ප්‍රකාරව, යම් කෙටුම්පත් පනතක් පාර්ලිමේන්තුව විසින් යථා පරිදි සම්මත කිරීමට යෙදුණු බවට 11වන වගුත්තරකරු වන පාර්ලිමේන්තුවේ කථානායකවරයා විසින් සහතිකයක් නිකුත් කිරීම අත්‍යවශ්‍යය.

(ආ) කෙටුම්පත් පනතක් එසේ යථා පරිදි සම්මත වූ බවට කෙරෙන චෝදනා සහතික කිරීමකට ආවේනික නිගමනය නම් ඒ කෙටුම්පත නීත්‍යානුකූලව සහ/හෝ නීතියට අනුව සහ/හෝ ව්‍යවස්ථානුකූලව සම්මත වී තිබෙන බව සහ එය ආණ්ඩුක්‍රම ව්‍යවස්ථාවේ කිසිදු විධි විධානයකට ප්‍රතිවිරුද්ධ නොවන බවය. මක් නිසාද යත්, 11වන වගුත්තරකරු වන කථානායකවරයා ඉහත කී පරිදි ආණ්ඩුක්‍රම ව්‍යවස්ථාව ආරක්ෂා කිරීමට බන්ධනය වී සිටින හෙයිනි.

05. ආණ්ඩුක්‍රම ව්‍යවස්ථාවේ 75වන ව්‍යවස්ථාවේ නියමයන් ප්‍රකාරව, ආණ්ඩුක්‍රම ව්‍යවස්ථාව හෝ එහි යම් කොටසක් ක්‍රියාත්මක වීම අත්හිටුවමින් යම් නීතියක් සෑදීමෙන් වලක්වාලනු ලැබ ඇත.

06. ආණ්ඩුක්‍රම ව්‍යවස්ථාවේ 34 වන වගන්තිය යටතේ,

- සම්පූර්ණ සමාවක් දීම,
- නීත්‍යානුකූල කොන්දේසි සහිත සමාවක් දීම,
- ඒ අඩුවම වෙනුවට ලිහිල් දඩුවමක් ආදේශ කිරීම හෝ
- නියම කරන ලද කිසියම් දඩුවමක් හෝ දණ්ඩනයක් හෝ එහි කිසියම් කොටසක් මුළුමනින්ම නිෂ්ප්‍රභා කිරීම හෝ ඉන් කොටසක් අඩුකිරීම,

පිණිස ව්‍යවස්ථානුකූල බලය පවරා ඇත්තේ ජනාධිපතිවරයාට පමණකි. අන් කවර වූ හෝ තැනැත්තෙකුට නොවේ.

07. ශ්‍රී ලංකාවේ පුරවැසියකු වශයෙන් පෙත්සම්කරු පහත සඳහන් කරුණු සඳහා හිමිකම් තිබෙන බව පෙත්සම්කරු කියා සිටී:-

- (අ) ආණ්ඩුක්‍රම ව්‍යවස්ථාවේ 12(1) ව්‍යවස්ථාව ප්‍රකාරව නීතිය පසදලීම සහ ක්‍රියාත්මක කිරීම ද නීතියේ රැකවරණයද පිළිබඳ සඵල සාධාරණත්වය,
- (ආ) ආණ්ඩුක්‍රම ව්‍යවස්ථාවේ 14(1) ව්‍යවස්ථාව ප්‍රකාරව භාෂණයේ නිදහසට සහ අදහස් පළකිරීමේ නිදහසට.

08. ආණ්ඩුක්‍රම ව්‍යවස්ථාවේ 28වන ව්‍යවස්ථාව අනුව ශ්‍රී ලංකාවේ පුරවැසියකු වශයෙන්, වෙනත් දේ අතර පහත දැක්වෙන මූලික යුතුකම් ඉටු කිරීමට හිමිකම් තිබෙන බව පෙත්සම්කරු කියා සිටී:-

- (අ) ආණ්ඩුක්‍රම ව්‍යවස්ථාව සහ නීතිය ආරක්ෂා කිරීමට හා අනුගමනය කිරීමට,
- (ආ) ජාතික අභිවෘද්ධිය වර්ධනය කිරීමට,
- (ඇ) තමන් විසින් තෝරා ගනු ලැබූ රැකියාවෙහි හාද සාක්ෂියට අනුව වැඩ කිරීමට, සහ
- (ඈ) පොදු දේපල සුරක්ෂිත කොට ආරක්ෂා කිරීමට හා අයථා පරිදි ප්‍රයෝජනයට ගැනීම සහ නාස්ති කිරීමට විරුද්ධව ක්‍රියා කිරීමට,

09. උපදෙස් ලැබී ඇති පරිදි පෙත්සම්කරු මෙසේ ප්‍රකාශ කර සිටී:-

(අ) ආණ්ඩුක්‍රම ව්‍යවස්ථාවේ 3වන ව්‍යවස්ථාව ජනතාවගේ පරමාධිපත්‍යය ගැන කටයුතු කෙරෙන ආරක්ෂිත විධිවිධානයක් වන අතර, එහි කියවෙන්නේ මෙසේය,

“ 3. ශ්‍රී ලංකා ජනරජයේ පරමාධිපත්‍යය ජනතාව කෙරෙහි පිහිටා ඇත්තේය. පරමාධිපත්‍යය අත්සතු කළ නොහැක්කේය. පරමාධිපත්‍යයට පාලන බලතල, මූලික අයිතිවාසිකම් සහ ජන්ද බලයද ඇතුළත් වන්නේය. ”

(ආ) ආණ්ඩුක්‍රම ව්‍යවස්ථාවේ 3වන ව්‍යවස්ථාව සමඟ කියවිය යුතු 4වන ව්‍යවස්ථාව මගින්, වෙනත් දේ අතර, ආණ්ඩුක්‍රම ව්‍යවස්ථාවෙන් ආණ්ඩුවේ සියළු ආයතන විසින් ගරු කළ යුතු බවට ආරක්ෂා කළ යුතු බවට සහ ප්‍රවර්ධනය කළ යුතු බවට ප්‍රකාශ කර ඇති සහ පිළිගෙන ඇති මූලික අයිතිවාසිකම් විධිමත් කරනු ලැබ ඇත. එසේම ඊටා සංකීර්ණ කිරීම සීමා කිරීම හෝ අහිමි කළ නොහැකි වන අතර, මූලික අයිතිවාසිකම් සහ ආණ්ඩුවේ බලතලද ඇතුළුව ජනතාවගේ පරමාධිපත්‍යය අත්හල නොහැක්කේය.

(ඇ) ආණ්ඩුක්‍රම ව්‍යවස්ථාවේ 3වන ව්‍යවස්ථාව 4වන ව්‍යවස්ථාව සමඟ එකට බැඳී පවතින බවට ඔබතුමන්ලාගේ ගරු අධිකරණය විසින් තීරණය කර ඇති බැවින් ඊටා එකට ගෙන කියවිය යුතුය.

10. රජයේ ප්‍රතිපත්තිය සහ මෙහෙයවීමේ මූලධර්ම සහ මූලික යුතුකම් නිර්වචනය කරමින් ආණ්ඩුක්‍රම ව්‍යවස්ථාවේ 27වන වගන්තියෙන් නියම කරනු ලබන්නේ මෙසේය:-

(අ) ආණ්ඩු ව්‍යවස්ථාවේ අඩංගු රාජ්‍ය ප්‍රතිපත්තිය මෙහෙයවීමේ මූලධර්ම, ධර්මිෂ්ඨ නිවහල් සමාජයක් ඇතිකිරීම සඳහා නීති පැනවීමේදීද ශ්‍රී ලංකාවෙහි රාජ්‍යානුශාසනයෙහිදීද

පාර්ලිමේන්තුව, ජනාධිපතිවරයා සහ අමාත්‍ය මණ්ඩලය වෙත මග පෙන්වනු ලබනු ඇත.

- (ආ) පහත දැක්වෙන අරමුණුද ඇතුළත්ව ප්‍රජාතාන්ත්‍රික සමාජවාදී සමාජයක් ශ්‍රී ලංකාවෙහි ඇති කිරීමට රජය ඇපකැපවී ඇත්තේය.
 - (i) සියළු තැනැත්තන්ගේම මූලික අයිතිවාසිකම් සහ නන් වැදැරුම් නිදහස සපුරාලීම,
 - (ii) ජාතික ජන ජීවිතයේ සියළු ආයතන විසින් සමාජ, ආර්ථික හා දේශපාලන සාධාරණත්වය ගුරුකොට ගන්නා සමාජ ක්‍රමයක් හැකිතාක් සාර්ථකව ඇතිකර ආරක්ෂා කර දීමෙන් ජනතා සුභ සිද්ධිය වර්ධනය කිරීම,
 - (iii) ප්‍රමාණවත් ආහාර පාන ඇදුම්, පැළඳුම් සහ නිවාස පහසුවද ජවන තත්ත්වයෙහි නිරන්තර වර්ධනයද විවේචනය හා සමාජයීය සහ සංස්කෘතික ඉඩ ප්‍රස්ථා නිසි පරිදි ප්‍රයෝජනයට ගැනීමද ඇතුළුව ප්‍රමාණවත් ජවන මට්ටමක් සියළු පුරවැසියන් විසින් තමන්ට සහ තම පවුල්වල සාමාජිකයන්ට අත්කර දැමීම,
 - (iv) රාජ්‍ය අංශයේ හා පුද්ගලික අංශයේ ආර්ථික ක්‍රියාවලියක් තුළින් සහ එකී ආර්ථික ක්‍රියාවලිය රටේ සමාජ අරමුණු සහ පොදු අභිවෘද්ධිය අරභයා මෙහෙයවීම සහ සම්බන්ධීකරණය පිණිස යෝග්‍ය වන සැලසුම් සහ පාලනය නීතියෙන් නියම කිරීමෙන් සිලු ලෙස මුළු රට සංවර්ධනය කිරීම,
 - (v) පොදු සහජන උපරිම වශයෙන් ඉටුකරනු වස් පොදුජන සහජනව ඉවහල් වන පරිදි ප්‍රජාවගේ භෞතික සම්පත් සහ සමාජ ඵලය සියළු පුරවැසියන් අතර, සාධාරණ ලෙස බෙදා හැරීම.
 - (vi) නිෂ්පාදනයේ, බෙදාහැරීමේ සහ හුවමාරු කිරීමේ මාර්ග රජයෙහි රාජ්‍ය ආයතනයන්හි හෝ වරප්‍රසාද ලත් අතලොස්සක් අතෙහි හෝ එකරාශී නොවී සහ මධ්‍යගත නොවී ශ්‍රී ලංකාවේ සකල ජනතාව අතර විසිරී යන ධර්මිෂ්ඨ සමාජ ක්‍රමයක් පිහිටුවීම,
 - (vii) ජනතාවගේ සඳාචාරයෙහිත්, සංස්කෘතියෙහිත් තත්ත්වය වැඩිදියුණු කිරීම සහ පෞරුෂත්වයෙහි පුර්ණ වර්ධනය තහවුරු කිරීම,
- (ඇ) රාජ්‍යය මගින් ආර්ථික සහ සමාජයීය වරප්‍රසාද හා අසමානත්වයද මිනිසකු විසින් හෝ රජය විසින් මිනිසා සුරාකැමද තුරන් කළයුතු බවට නියම කරනු ලැබ ඇත.
- (ඈ) ආර්ථික ක්‍රියාවලිය ක්‍රියාත්මක වීමෙන් ධනය ඒකරාශීවීම ප්‍රතිඵලය නොවිය යුතු බවටද නිෂ්පාදනය කාර්ය පොදු ජනතාවගේ අගතියට හේතු නොවිය යුතු බවටද රාජ්‍යය විසින් සහතික විය යුතු බවට නියම කරනු ලැබ ඇත.
- (ඉ) සමාජයීය ආරක්ෂාව සහ අභිවෘද්ධිය රාජ්‍යය විසින් සහතික කළ යුතු බවට නියම කරනු ලැබ ඇත.
- (ඊ) ජාත්‍යන්තර නීති සහ ජාතීන් අතර කටයුතු කිරීමේදී සන්ධාන පිලිබඳ වගකීම් රාජ්‍යය විසින් ගරු කළ යුතු බව සහ පෝෂණය කළ යුතු බවට නියම කරනු ලැබ ඇත.

- 11. (අ) මෙම ඉල්ලීමේ විෂය කාරණය වන එම කෙටුම්පත් පනත ආරම්භ කිරීමේදී සහ/හෝ සකස් කිරීමේදී සහ/හෝ සිදු කිරීමේදී සහ/හෝ එහි ගමන් මාර්ගය ඉටුකර තිබීමේදී 1 සිට 13 දක්වා වූ වගඋත්තරකරුවන් කෙළින්ම සහ/හෝ අන්‍යාකාරයෙන් විධිමත් වී ඇත.
- (ආ) 14 සිට 18 දක්වා වූ වගඋත්තරකරුවන් වූ කලී මෙහි විෂය කාරණය වන කෙටුම්පත් පනතේ උපලේඛණයෙහි සඳහන් වන සියළුම ව්‍යවස්ථාපිත පනත්වල ඇති විධි විධාන බලාත්මක කිරීමෙහි ලා ව්‍යවස්ථාමය වශයෙන් බලය පැවරී සිටින තැනැත්තෝ වෙති. 19වන වගඋත්තරකරු, මෙම ඉල්ලීමේ විෂය කාරණය වන කෙටුම්පත් පනතේ උපලේඛණගත කර ඇති විනිමය පාලන පනතේ විධි විධාන බලාත්මක කිරීමෙහි ලා වගකීම දරණ මහ බැංකුවේ අධිපති මෙන්ම ශ්‍රී ලංකාවේ මුදල් මණ්ඩලයේ සභාපතිවරයාද වේ.
- (ඇ) අල්ලස් හෝ දූෂණ පිළිබඳ චෝදනා විභාග කර බැලීම සඳහා වූ කොමිෂමේ සභාපතිවරයා වන 20වන වගඋත්තරකරු මෙම ඉල්ලීමට වගඋත්තරකරුවකු කරනු ලැබ ඇත්තේ මෙහි අතුළත් කරනු ලබන ඇතැම් කරුණු වලින් අල්ලස් පනතේ “දූෂණ” යන්නෙහි අර්ථය තුළට එම ක්‍රියා කලාපය සහ ක්‍රියා ගැනෙන බැවින් වන අතර, ඒ පිළිබඳව ඔබතුමන්ලාගේ ගරු අධිකරණය විසින් අධිකරණමය නොතිසි ලබා මෙහි අයද ඇති ප්‍රකාර ක්‍රියා කරන ලෙස 20වන වගඋත්තරකරුට නියෝග කිරීම උදෙසාය.
- (ඈ) 21වන වගඋත්තරකරු වූ කලී ගරු නීතිපතිවරයා වන අතර, ඔහු මෙහි අන්තර්ගත කරනු ලැබ ඇත්තේ ආණ්ඩුක්‍රම ව්‍යවස්ථාවේ 77වන වගන්තිය යටතේ වූ ඔහුගේ කර්තව්‍ය සම්බන්ධයෙන් සහ ආණ්ඩුක්‍රම ව්‍යවස්ථාවේ 134 වන වගන්තිය ප්‍රකාරව සහ 1990 ශ්‍රේෂ්ඨාධිකරණ රීති මාලාවේ 44 (1)(ආ) රීතිය ප්‍රකාරව යන කරුණු දෙකම සම්බන්ධයෙනි.

12. පෙත්සම්කරු මෙසේ ප්‍රකාශ කර සිටී:-

- (අ) 2003ක්වූ මාර්තු මැද භරයේදී හෝ ඊට ආසන්න කාලයකදී, පාර්ලිමේන්තුවේ දී “ දේශීය ආදායම් (විශේෂ විධිවිධාන)” පනත නමැති අභිධානයෙන් යුත් කෙටුම්පත් පනතක් සම්මත වී තිබෙන බව මාධ්‍යය මගින් පෙත්සම්කරුට දැනගන්නට ලැබුණි. කෙටුම්පත් පනත සම්මත කිරීමේ ක්‍රියා මාර්ගය මධ්‍යයෙහි පළකරනු ලබන තෙක් ඒ කෙටුම්පත් පනතේ අන්තර්ගතයන් පෙත්සම්කරුට දැනගන්නට නොලැබුණු අතර ඒවා එලෙස දැන ගැනීම සඳහා සාධාරණ සහ/හෝ ප්‍රමාණවත් ක්‍රියා මාර්ගයක් ඔහුට නොතිබුණි.
- (ආ) ඉහත කී කරුණු ගැන දැනගන්නට ලැබීමෙන් පසු කෙටුම්පත් පනතේ රජයේ ප්‍රකාශණ කාර්යාංශයෙන් ලබා ගැනීමට පෙත්සම්කරු උත්සහ කළ නමුත් එය විකුණා අවසන් බව ඔහුට දන්වා සිටින ලදී.
- (ඇ) ඉන් අනතුරුව, කෙටුම්පත් පනතේ පුස්තකාල පිටපතේ ජායාරූප පිටපතක් රජයේ ප්‍රකාශණ අංශයෙන් පෙත්සම්කරුට ලබාගත හැකි වූයේ 2003.04.03 වන දිනදී වූ මැත කාලයකදී ය. කෙටුම්පතේ මතුපිටින් පෙනෙන ආකාරයට එය 2වන වගඋත්තරකරු වන මුදල් අමාත්‍යවරයා විසින් පාර්ලිමේන්තුවට ඉදිරිපත් කරනු ලැබ ඇත්තේ 2003.01.31 වන දින දීය.
- (ඈ) විමසීමෙන් පසු පෙත්සම්කරුට දැනගන්නට ලැබුණේ ඉහත කී කෙටුම්පත් පනතේ පිටපත් විකිණීම සඳහා රජයේ ප්‍රකාශණ අංශයට ලැබී තිබෙන්නේ 2003.02.11 වන දින දී පමණක් බවය. (එනම් පාර්ලිමේන්තුවට ඉදිරිපත් කිරීමෙන් දින 11ට පසුව) එසේ ලැබී ඇත්තේද සිංහල පිටපත් 10ක් දෙමළ පිටපත් 5ක් හා ඉංග්‍රීසි පිටපත් 15ක් පමණකි.

- (ඉ) මේ අතරතුරදී, ඊට ගැසට් නිවේදන අංකයක් නොමැත්තා වූද, සාමාන්‍ය ගැසට් නිවේදනයක අකෘතියක් නොවන්නා වූද “ ශ්‍රී ලංකා ප්‍රජාතාන්ත්‍රික ජන රජයේ ගැසට් පත්‍රයක් ලෙස ප්‍රසිද්ධ කිරීමට යෙදුණු “ දේශීය ආදායම් (විශේෂ විධි විධාන) ” නමැති අභිධානයෙන් යුත් ලේඛණයක පිටපතක් පෙත්සම්කරු විසින් දේශීය ආදායම් දෙපාර්තමේන්තුවේ එක්කරාලබාගැනීමට යෙදුණි.
- (ඊ) ඉහත කී අභිධානයෙන් යුතු කෙටුම්පත් පනතේ අන්තර්ගත පෙත්සම්කරු විසින් ලබා ගන්නා ලද ඉහත කී ලේඛනයට “කෙටුම්පත් පනතේ කාරක සභා අවස්ථාවේදී යෝජනා කරනු ලබන සංශෝධන ඇතුළත් වූද නීති කෙටුම්පත් සම්පාදකවරයාගෙන් ලැබුණේ යයි කියනු ලබන ” පිටු දෙකක ෆැක්ස් පණිවුඩයක්ද අමුණා තිබුණි.
- (උ) අනතුරුව, 2003.03.25 වන දින හෝ ඊට ආසන්න දිනකදී, 2003 අංක. 10 ලෙස අතින් අංක යෙදුවා වූද එහෙත් පනතේ මුද්‍රිත පිටපතක් නොවන්නා වූද, “ දේශීය ආදායම් (විශේෂ විධි විධාන) පනත” යයි කියනු ලබන මුද්‍රිත ලේඛණයක පිටපතක් ලබා ගැනීමට පෙත්සම්කරුට හැකිවිය.

(ඌ) පනතේ පිටපතක් යයි කියනු ලබන ඉහත කී ලේඛණයේ 11වන වගන්තිය ප්‍රකාරව 2002ක්වූ ජූනි 05 වන දින සහතික කරන ලද 2002 අංක. 7 දරණ දේශීය ආදායම් (විශේෂ විධි විධාන) පනත ඉවත් කිරීමට අපේක්ෂා කර ඇත.

(අංකයක් නොයෙදූ) සඳහන් කර ඇති පරිදි වූ දේශීය ආදායම් (විශේෂ විධි විධාන) කෙටුම්පත් පනත අන්තර්ගත ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය යන අභිධානයෙන් යුත් එකී ලේඛණය “**A1**” යනුවෙන්ද,

කෙටුම්පත් පනතේ කාරක සභා අවස්ථාවේදී යෝජනා කිරීමට නියමිත සංශෝධන ඇතුළත් පිටපතක් 2කේ ෆැක්ස් පණිවුඩය “**A2**” යනුවෙන්ද,

දේශීය ආදායම් (විශේෂ විධි විධාන) කෙටුම්පත් පනතේ එකී ඡායාරූප පිටපත “**A3**” යනුවෙන්ද,

2003 අංක. 10 දරණ දේශීය ආදායම් (විශේෂ විධි විධාන) පනතේ අතින් අංකය යෙදීමට යෙදුණු මුද්‍රිත පිටපතේ පිටපත “**A4**” යනුවෙන්ද,

2002.06.05 වන දින සහතිකය යෙදීමට යෙදුණු 2002 අංක. 7 දරණ දේශීය ආදායම් (විශේෂ විධි විධාන) පනතේ පිටපත “**A5**” යනුවෙන්ද,

ලකුණු කොට මේ සමඟ අමුණන අතර, ඊටා මෙහිම කොටසක් ලෙස සලකන මෙන් අයැද සිටිනු ලැබේ.

13. පෙත්සම්කරු මෙසේ ප්‍රකාශ කර සිටී :-

(අ) පාර්ලිමේන්තුවේ සභාගත කරනු පිණිස වූ කෙටුම්පත් පනතේ ද ඇතුළුව, ඊටා එලෙස සභාගත කිරීමට කලින් අමාත්‍යවරුන් විසින් ඉදිරිපත් කරනු ලබන අමාත්‍ය මණ්ඩල ලියකියවිලි පලමු අවස්ථාවේදී ප්‍රතිචක්ති සංවර්ධන සහ ක්‍රියාත්මක කිරීම පිලිබඳ අමාත්‍යාංශය මගින් අනුමත කිරීම පිණිස ඊට යොමු කරන බව පෙත්සම්කරුට දැන ගන්නට ලැබී තිබේ.

(ආ) ඒ අනුව කෙටුම්පත් පනත (A3) 4වන වගන්තියට අනුව ප්‍රතිපත්ති සංවර්ධන සහ ක්‍රියාත්මක කිරීමේ අමාත්‍යවරයා විසින් සහ 5වන වගන්තියට අනුව ආර්ථික

ප්‍රතිසංස්කරණ අමාත්‍ය සහ ඉහත කී අමාත්‍යාංශයේ නියෝජ්‍ය අධ්‍යක්ෂවරයා විසින්ද පරීක්ෂා කර බැලීම පිණිස, ප්‍රතිචක්‍ෂි සංවර්ධන සහ ක්‍රියාත්මක කිරීමේ අමාත්‍යාංශය වෙත ඉදිරිපත් කිරීමට යෙදුණේ යයි පෙත්සම්කරු තදින් විශ්වාස කරයි. තවද, පාර්ලිමේන්තුවට ඉදිරිපත් කිරීමට පෙර එය පිරික්සීම පිණිස 5වන වගුන්තරකරු වන ලේකම්වරයා සහ 6වන වගුන්තරකරු වන උපදේශකවරයා වෙතද, අනුමත කිරීම සඳහා 1වන වගුන්තරකාර අග්‍රාමාත්‍යවරයා වෙතද ඉදිරිපත් කරන ලද්දේ යයි විශ්වාස කෙරේ.

(ඇ) එහි සඳහන් කර ඇති පරිදි කෙටුම්පත් පනත (A3) 2වන වගුන්තරකරු වන මුදල් අමාත්‍යවරයා විසින්, ප්‍රසිද්ධ කරන ලෙස නියෝග කරනු ලැබ ඇති හෙයින් 5වන වගුන්තරකාර ලේකම් විසින් පරීක්ෂා කර බලා ප්‍රසිද්ධ කිරීම සඳහා යැවිය හැකිව තිබුණි. එසේම 3වන වගුන්තරකරු වන නියෝජ්‍ය මුදල් අමාත්‍යවරයා විසින්ද, ඊට මැදිහත් විය හැකිව තිබුණු අතර, 2වන වගුන්තරකරු වන මුදල් අමාත්‍යවරයා එහි අන්තර්ගත කරුණු හොඳ හැටි දැනගෙන තිබේ ඇත.

(ඈ) 2වන වගුන්තරකරු වන මුදල් අමාත්‍යවරයා වෙනුවෙන් එම කෙටුම්පත් පනත පාර්ලිමේන්තුවේ මේසය මත තැබීම කර ඇත්තේ, 3වන වගුන්තරකරු වන නියෝජ්‍ය මුදල් අමාත්‍යවරයා විසින් බව පෙත්සම්කරුට දැනගන්නට ලැබී තිබේ.

14. උපදෙස් ලැබී ඇති පරිදි, පෙත්සම්කරු මෙසේ ප්‍රකාශ කරයි :-

(අ) ආණ්ඩුක්‍රම ව්‍යවස්ථාවේ 121(1) වන ව්‍යවස්ථාවට පරිදි, කිසියම් පනත් කෙටුම්පතක් පාර්ලිමේන්තුවේ න්‍යාය පත්‍රයෙහි ඇතුළත් කිරීමෙන් පසු සතියක් තුළදී ඒ කෙටුම්පත් පනතේ විධි විධානවල ආණ්ඩුක්‍රම ව්‍යවස්ථාවට අනුකූලත්වය සහ/හෝ වලංගුභාවය සම්බන්ධයෙන් තීරණ කරන ලෙස ඔබතුමන්ලාගේ ගරු අධිකරණයේ අධිකරණ බලය පාවිච්චි කරන ලෙස අයැද සිටීමට ඕනෑම පුරවැසියෙකුට හිමිකම ඇත.

(ආ) ඉහත සඳහන් කරන ලද ආකාරයට කෙටුම්පත් පනත පාර්ලිමේන්තුව වෙත ඉදිරිපත් කිරීමෙන් සතියක් තුළදී කෙටුම්පත් පනතේ (A3) කිසිදු පිටපතක් ජනතාවගෙන් කිසිවකුට ලබා ගැනීමට කටයුතු යොදා නොතිබුණි.

(ඇ) කෙටුම්පත් පනතේ (A3) විධි විධානවලින් ආණ්ඩුක්‍රම ව්‍යවස්ථාවේ 12(1) ව්‍යවස්ථාවෙන් උද්දීපනය කර ඇති සමානත්වයේ මූලික අයිතිවාසිකම උල්ලංඝනය කෙරෙන අතර, ආණ්ඩුක්‍රම ව්‍යවස්ථාවේ 3වන ව්‍යවස්ථාව සමඟ කියවිය යුතු ආණ්ඩුක්‍රම ව්‍යවස්ථාවේ 4(ඇ) ව්‍යවස්ථාවෙන් උද්දීපනය කර ඇති ජනතාවගේ අධිකරණ බලයද උල්ලංඝනය කෙරේ. එයින් ජනතාවගේ පරමාධිපත්‍යය අතහැර දැමීමක් සිදුවන අතර, එබැවින් එය පාර්ලිමේන්තුව විසින් වලංගු ලෙස සම්මත කළ නොහැකිව තිබුණි.

(ඈ) ආණ්ඩුක්‍රම ව්‍යවස්ථාවේ 4වන ව්‍යවස්ථාව සමඟ කියවිය යුතු එහි 3වන ව්‍යවස්ථාවට අනුකූල වන විධි විධාන ආණ්ඩුක්‍රම ව්‍යවස්ථාවේ 84(2) ව්‍යවස්ථාවේ විධි විධාන යටතේ අවශ්‍ය කරන විශේෂ බහුතර ඡන්දයෙන් අනුමත කළ යුතු අතර, එය ආණ්ඩුක්‍රම ව්‍යවස්ථාවේ Xiii වන පරිච්ඡේදයේ නියමයන් අනුව ජනමත විචාරණයකදී ජනතාව විසින්ද අනුමත කළ යුතුය.

(ඉ) කෙටුම්පත් පනතේ (A3) විධි විධානවලින් ආණ්ඩුක්‍රම ව්‍යවස්ථාවේ විධි විධාන විශේෂයෙන්ම, සමාව දීමට ජනාධිපතිවරයාට ඇති අනන්‍ය අයිතියට අදාළ විධි විධාන කෙළින්ම සහ/හෝ අන්‍යාකාර ලෙසින් වක්‍ර ලෙස/අගති පිළිවෙලින් අත්හිටවීමක් සිදුවී ඇත. ආණ්ඩුක්‍රම ව්‍යවස්ථාවේ 75වන ව්‍යවස්ථාවෙන් එවැනි කෙටුම්පත් පනතක් සම්මත කර ගැනීමෙන් පාර්ලිමේන්තුවට බාධක කරනු ලැබ තිබේ.

(ඊ) කෙටුම්පත් පනතේ (A3) විධි විධාන වලින් ආණ්ඩුක්‍රම ව්‍යවස්ථාව විසින් ආණ්ඩුවේ එක් අංශයකට එනම් විධායක ජනාධිපතිවරයාට ආරෝපණය කර ඇති බලය වෙනත් අංශයකට එනම්, පාර්ලිමේන්තුවට වක්‍ර ලෙස/අගති පිළිවෙලින් පවරා දෙනු ලැබේ. එය වූ කලී ආණ්ඩුක්‍රම ව්‍යවස්ථාවේ 4වන ව්‍යවස්ථාව සමඟ කියවිය යුතු 3වන ව්‍යවස්ථාවේ නියමයන් අනුව, මූලික අයිතිවාසිකම්ද ඇතුළුව, ජනතාවගේ පරමාධිපත්‍යය අත්පත් කිරීමකි.

15. 2002.10.15 වන දින හෝ ඊට ආසන්න දිනකදී ඔබ උතුමන්ලාගේ ගරු අධිකරණයේ විනිසුරුතුමන්ලා 7 දෙනෙකුගෙන් සැදුම්ලත් අධිකරණයක් විසින් ආණ්ඩුක්‍රම ව්‍යවස්ථාවේ 1 19වන සංශෝධනය යන අභිධානයෙන් යුතු කෙටුම්පත් පනත සම්බන්ධයෙන් කරන ලද නිශ්චයෙහි,

(i) වෙනත් දේ අතර පහත දැක්වෙන නිගමනවලට එළඹෙන ලදී :-

“ (5) ආණ්ඩුක්‍රම ව්‍යවස්ථාවෙන් ආණ්ඩුවේ එක් අංශයකට ආරෝපණය කර ඇති බලය වෙනත් අංශයකට පැවරීම, හෝ ඒ බලය අත්හැරීම හෝ ඉන් ඉවත් කිරීම වූ කලී ආණ්ඩුක්‍රම ව්‍යවස්ථාවේ 4වන ව්‍යවස්ථාව සමඟ කියවිය යුතු 3වන ව්‍යවස්ථාවට අනුකූල වූ පරමාධිපත්‍යය අත්පත් කිරීමක් වනු ඇත. ”

(ii) වෙන නිගමනයන් අතර සඳහන් කරන ලද නිගමන වල සාරාංශය මෙසේය :-

(1) ආණ්ඩුක්‍රම ව්‍යවස්ථාවේ 75වන ව්‍යවස්ථාවේ අන්තර්ගත නිශ්චිත බාධකය නිසා, ආණ්ඩුක්‍රම ව්‍යවස්ථාවේ කොටසක් ක්‍රියාත්මක වීම අත්හිටුවීමේ බලපෑම ඇති කිසිවක් පාර්ලිමේන්තුව විසින් වලංගු ලෙස පැනවිය නොහැකිය.

(2) 4වන ව්‍යවස්ථාවේ අදාළ විධි විධාන සමඟ කියවිය යුතු 3වන ව්‍යවස්ථාවට අනුකූල විධි විධාන 84(2) ව්‍යවස්ථාවේ විධි විධාන යටතේ අවශ්‍ය කරන විශේෂ බහුතරයෙන් සම්මත කළ යුතු අතර, තත් කාර්ය සඳහා පවත්වන ජනමත විචාරණයකදී ජනතාව විසින් අනුමත කළ යුතුය.

(iii) ඉහත කී නියෝගයේ නියමය අනුව යමින් ඔබ උතුමන්ලාගේ ගරු අධිකරණය විසින් මෙසේ සඳහන් කර සිටින ලදී.

“ ආණ්ඩුක්‍රම ව්‍යවස්ථාව ආරක්ෂා කිරීමට සහ අනුගමනය කිරීමට ආණ්ඩුක්‍රම ව්‍යවස්ථාවේ හතර වන උපලේඛණයේ නියමයන් අනුව කර ඇති ගාම්භීරතා පූර්වක ප්‍රකාශයට අනුව අපට මෙම විධිවිධානය බලාත්මක කළ යුතුව ඇත. ”

16. උපදෙස් ලැබී ඇති පරිදි පෙත්සම්කරු තවදුරටත් මෙසේ ප්‍රකාශ කර සිටී :-

(අ) මෙහි මින් ඉහත වැඩිමනක්ම දක්වා ඇති පරිදි, රාජ්‍ය ප්‍රතිඵලය මෙහෙයවීමේ විධානාත්මක මූලධර්ම සහ ආණ්ඩුක්‍රම ව්‍යවස්ථාවේ 27වන ව්‍යවස්ථාවෙන් උද්දීපනය කර ඇති මූලික අයිතිවාසිකම් කෙටුම්පත් පනතේ (A3) විධි විධානවලින් ආණ්ඩුක්‍රම ව්‍යවස්ථාව ආරක්ෂා කිරීමට සහ අනුගමනය කිරීමට වගඋත්තරකරුවන් විසින් දී ඇති ගාම්භීරතා පූර්වක දිවුරුම/ප්‍රතිඥාව කඩකරමින් උල්ලංඝනය වේ.

(ආ) කෙටුම්පත් පනතේ (A3) වගන්ති වල ප්‍රතිඵලය වන්නේ රාජ්‍ය ප්‍රතිඵලය මෙහෙයවීමේ විධානාත්මක මූලධර්ම සහ මූලික අයිතිවාසිකම් උල්ලංඝනය කරමින් පොදු ජනතාවට අහිත කරවන ලෙස වරප්‍රසාදලත් වී ක දෙනෙකු අතරෙහි ධනය ඒකරාශී වීමය. එය

රාජ්‍යයේ අරමුණු වලට විශේෂයෙන්ම ජනතාවගේ සදාචාරාත්මක ප්‍රමිතිය නැංවීමට ප්‍රතිවිරුද්ධය.

(අ) ඉහත කී පරිදි නීත්‍යානුකූල නොවන ලෙස සම්මත කරගෙන ඇති කෙටුම්පත් පනතේ (A3) විධි විධාන ආණ්ඩුක්‍රම ව්‍යවස්ථාපිත කළ යුතු මනා රාජ්‍ය පාලනය අත්හැර දැමීමක් වන අතර, එයින් නීතිය කඩන්නන්ට සහ අපරාධවලට පෙළඹෙන තැනැත්තන්ට පැහැදිලිවම දිරි දීමක් වේ. ආණ්ඩුක්‍රම ව්‍යවස්ථාවේ 27වන ව්‍යවස්ථාවෙන්, ජනතාවගේ සදාචාරාත්මක ප්‍රමිතීන් වර්ධනය කරමින් සාධාරණ සමාජ ක්‍රමයක් සහිතව ධර්මිෂ්ඨ සහ නිවහල් සමාජයක් ඇති කිරීම සඳහා ලංකාවෙහි රාජ්‍යානුශාසනයෙහි යෙදිය යුතු ලෙස විධි විධාන සලසා ඇති නමුත් රාජ්‍යානුශාසනය පිලිබඳ සියළු මිනුම්දඩු අතුගා දැමීම සිදුවේ.

(අ) කෙටුම්පත් පනතේ (A3) විධිවිධාන තර්කානුකූල නොවන අන්තර්ගත වන අතර ඒවායින්, ශ්‍රී ලංකාවේ ආණ්ඩුක්‍රම ව්‍යවස්ථාවේ පූජ්‍ය මූලික මූලධර්මය වන “නීත්‍යානුකූල පාලනය” දරුණු ලෙස උල්ලංඝනය කිරීමක් සහ හිත කිරීමක් සිදුවේ.

17. පෙත්සම්කරු මෙසේ ප්‍රකාශ කරයි :-

(අ) ආණ්ඩුක්‍රම ව්‍යවස්ථාවේ විධි විධාන උල්ලංඝනය කරමින් කෙටුම්පත් පනත (A3) ආරම්භ කිරීමෙහි ලා සහ/හෝ කෙටුම්පත් කිරීමෙහිලා සහ/හෝ නීති විරෝධීව පැනවීම සිදුකිරීමෙහි ලා සහභාගි වූ තැනැත්තන් වන වගඋත්තරකරුවෝ ආණ්ඩුක්‍රම ව්‍යවස්ථාව ආරක්ෂා කිරීමට සහ අනුගමනය කිරීමට එකී දිවුරුම/ ප්‍රතිඥාව මගින් බැඳී සිටින අතර, එසේ කිරීම මගින් ඔවුන්ගේ එම දිවුරුම/ප්‍රතිඥාව කඩකෙරෙන ආකාරයෙන් ක්‍රියා කර ඇත.

(ආ) කෙටුම්පත් පනත (A3) ගැන කටයුතු කිරීමේදී ඔවුනොවුන්ගේ ව්‍යවස්ථාපිත කාර්යවල සහ වගකීම්වල ප්‍රමාණය දක්වන්නට යෙදුණු 1 සිට 19 දක්වා ලැයිස්තු ගත කර ඇති තැනැත්තන් අතුරින් ඇතැම් රාජ්‍ය නිලධාරීන් සහ 21වන වගඋත්තරකරුද කෙටුම් පත් පනත (A3) නීතියට අනුකූල නොවන ලෙස පැනවීමට යෙදී ඇති බව සහමුලින්ම දැනගෙන නොසිටිය බව පෙත්සම්කරු තදින්ම විශ්වාස කරයි. මහ බැංකුවේ අධිපතිවරයා සහ ශ්‍රී ලංකා මුදල් මණ්ඩලයේ සභාපතිවරයාද වන 19වන වගඋත්තරකරු මේ ගැන නොදැන සිටි බව පෙත්සම්කරු තවදුරටත් දැඩි ලෙස විශ්වාස කරයි.

18. පෙත්සම්කරු මෙසේ පවසා සිටී:-

(අ) 7වන වගඋත්තරකරු අමාත්‍යවරයාට, ආණ්ඩුක්‍රම ව්‍යවස්ථා පිලිබඳ අමාත්‍යවරයා ලෙස කෙටුම්පත් පනතින් (A3) ආණ්ඩුක්‍රම ව්‍යවස්ථාව උල්ලංඝනය නොවන ආකාරයට ඉදිරිපත් කිරීමට සහ එය ඊට අනුකූල වන බවට වග බලා ගැනීමෙහි ලා වැඩි වගකීමක් තිබේ.

(ආ) 9වන වගඋත්තරකරු ටද, අධිකරණ අමාත්‍යවරයා වශයෙන් කෙටුම්පත් පනතින් (A3) ආණ්ඩුක්‍රම ව්‍යවස්ථාව උල්ලංඝනය නොවන ආකාරයට ඉදිරිපත් කිරීමට සහ එය ඊට අනුකූල වන බවට වගබලා ගැනීමෙහිලා වැඩි වගකීමක් තිබේ.

19. උපදෙස් ලැබී ඇති පරිදි, පෙත්සම්කරු ගෞරවයෙන් මෙසේ සඳහන් කර සිටී:

(අ) “ ආණ්ඩුක්‍රම ව්‍යවස්ථාවට 19වන සංශෝධනය ” යන අභිධානයෙන් යුත් කෙටුම්පත් පනත සම්බන්ධයෙන් ඔබතුමන්ලාගේ ගරු අධිකරණයේ විනිසුරුවන් 7 දෙනෙකුගේ අධිකරණය විසින් ඒකමතිකව තීරණය කොට 2002.10.15 වන දින 11වන වගඋත්තරකරු වන කථානායකවරයාට දක්වා සිටියේ ඒ කෙටුම්පත් පනතේ ඇතැම් විධිවිධාන පාර්ලිමේන්තුව විසින් වලංගු ආකාරයෙන් සම්මත කරනු නොලැබිය හැකි බවය. එමගින් ස්ථිර කර සිටිනු ලැබුවේ නීති පැනවීම පිණිස ආණ්ඩුක්‍රම ව්‍යවස්ථාවෙන් පාර්ලිමේන්තුවට ලබා දී ඇති බලය, ඒ

සඳහා බලය පාර්ලිමේන්තුවට ලබා දී ඇති ආණ්ඩුක්‍රම ව්‍යවස්ථාව විසින්ම අවස්ථානුකූලව පාලනය කර ඇති බවය.

(ආ) මේ අයුරින් සහ අන්‍යාකාර ලෙසද කෙටුම්පත් පනත (A3) නියම කර ඇති කරුණු ඉටු කිරීම මත සහ ආණ්ඩුක්‍රම ව්‍යවස්ථාවෙන් නියම කර ඇති කාර්යය පටිපාටිය අනුව යමින් යථා පරිදි සහ නීතියට අනුකූල ලෙස සම්මත කර නැත.

20. උපදෙස් ලැබී ඇති පරිදි පෙත්සම්කරු මෙසේ කියා සිටී:

(අ) ආණ්ඩුක්‍රම ව්‍යවස්ථාවට ආරක්ෂා කිරීමට සහ අනුගමනය කිරීමට ආණ්ඩුක්‍රම ව්‍යවස්ථාවේ 63වන ව්‍යවස්ථාවේ නියමයන් යටතේ පාර්ලිමේන්තු මන්ත්‍රීවරුන් විසින් නිල දිවුරුමක්/ප්‍රතිඥාවක් කර තිබෙන නිසා, ඉහත කී පරිදි කෙටුම්පත් පනතක් නීති විරෝධීව නීතිය බවට පැනවීම පිණිස එය අනිත්‍යානුකූලව පැනවීමට ආණ්ඩුක්‍රම ව්‍යවස්ථාවේ විධි විධාන කඩකරමින් ක්‍රියා කිරීම පිණිස ඔවුනට බලතල නැත.

(ආ) කෙසේ වෙතත්, තමන් කෙරෙහිම සහ/හෝ වරප්‍රසාදලත් කීප දෙනෙකු වෙත ප්‍රතිලාභයක් පවරා ගනිමින්ද, ආණ්ඩුක්‍රම ව්‍යවස්ථාවේ 27වන හා 28වන ව්‍යවස්ථා මගින් උද්දීපනය කර ඇති විධි විධාන උල්ලංඝනය කරමින් අති විශාල මුදල් සම්භාරයක් රජයට අහිමි කරමින් ද ආණ්ඩුක්‍රම ව්‍යවස්ථාව ආරක්ෂා කිරීමට සහ අනුගමනය කිරීමට දී ඇති ඔවුන්ගේ ගාමිහිරිතා පුර්වක දිවුරුම/ප්‍රතිඥාව කඩකරමින්ද, කෙටුම්පත් පනත (A3) නීත්‍යානුකූලව සම්මත කර ගැනීමට පාර්ලිමේන්තු මන්ත්‍රීවරුන්ට ආබාධිත බලතල නොතිබේ. තවද, එසේම නොතිබේ.

(ඇ) ආණ්ඩුක්‍රම ව්‍යවස්ථාවේ මූලික මූලධර්මයන් සහ ආරක්ෂිත විධිවිධානයන් උල්ලංඝනය කරමින් (A3) පනත් කෙටුම්පත ඉහත කී පරිදි නීති විරෝධීව පැනවීම, ආණ්ඩුක්‍රම ව්‍යවස්ථාවේ 4වන ව්‍යවස්ථාවේ උද්දීපනය වී ඇති මහජනයාගේ ව්‍යවස්ථාදායක බලය අනිසි සහ අයුතු ලෙස පාවිච්චි කිරීමකට සහ ආණ්ඩුක්‍රම ව්‍යවස්ථාවේ 3වන ව්‍යවස්ථාවේ උද්දීපනය වී ඇති අන්යතු කළ නොහැකි වන්නාවු මහජනයාගේ ස්වාධීපතායද අන්යතු කිරීමක්ද වන්නේය.

(ඈ) ආණ්ඩුබලය ආණ්ඩුක්‍රම ව්‍යවස්ථාව මගින් මහජනයා සතුකර ඇති අතර, පාර්ලිමේන්තු මන්ත්‍රීවරුන් භාරකරුවන් වශයෙන්, මහජනයා වෙනුවෙන් භාරකාරයෙන් යුතුව, මහජනයාගේ ව්‍යවස්ථාපිත බලය ක්‍රියාවේ යෙදවීමට බැඳී ඇත.

(ඉ) ආණ්ඩුක්‍රම ව්‍යවස්ථාවේ 19වන සංශෝධනය යන ශීර්ෂ පාඨයෙන් යුතුව වූ පනත් කෙටුම්පත පිලබඳුව ඔබතුමන්ලාගේ අධිකරණයේ හත් සාමාජික විනිසුරු මධුල්ලකගේ ඒකමතික නිශ්චයෙහි, වෙනත් නිගමනයන් අතර මෙසේද නිගමනය කරන ලදී.

“ ආණ්ඩුක්‍රම ව්‍යවස්ථාව යටතේ ස්ථාපිත මොනසම් හෝ කාර්යාංශයකට බන්ධන විරහිත කිසිදු හෝ අහිමතයක් හෝ බලයක් පවරා නොමැත ”

(ඊ) ආණ්ඩුක්‍රම ව්‍යවස්ථාවේ 19වන සංශෝධනය යන ශීර්ෂ පාඨයෙන් යුතුව වූ පනත් කෙටුම්පත පිලබඳුව ඔබතුමන්ලාගේ අධිකරණයේ හත් සාමාජික විනිසුරු මධුල්ලකගේ ඒකමතික නිශ්චයෙහි, වෙනත් නිගමනයන් අතර මෙසේද නිගමනය කරන ලදී.

“ වෙනත් කාර්යාංශයකට අදාලව යම් කාර්යාංශයකට පවරනු ලැබ ඇති පරීක්ෂා කිරීමකට සංස්ථාපනය වන බලය සියළු කල්හිම ක්‍රියාවේ යෙදවිය යුතු වන්නේත්, මහජනයාට භාරකාරත්වයෙන් යුතුවය. මෙය නව සංකල්පයක් නොවන්නේය. පොදු නීතියේ මූලික පදනම වන්නේ බලය භාරයේ දැරීම පවත්වාගෙන යාමය ”

21. පෙත්සම්කරු මෙසේද ප්‍රකාශ කර සිටී.

(අ) මහජනයාට ඔවුන්ගේ භාරකරුවන් වශයෙන් භාරකාරත්වයෙන් යුතුව පාර්ලිමේන්තු

මන්ත්‍රීවරුන් විසින් ක්‍රියාවෙහි යෙදවීමට බැඳී සිටින්නාවූ මහජනයාගේ ව්‍යවස්ථාදායක බලය ඉක්මවා ඉහත කී ආකාරයට ක්‍රියා කරමින් නීති විරෝධී ලෙස පනවනු ලැබූ පනත් කෙටුම්පතක් මොනසම් ආකාරයකින් වත් නීත්‍යානුකූල නොවන්නේය.

(ආ) පාර්ලිමේන්තු මන්ත්‍රීවරුන්ගේ භාරකාරත්වයට පවරනු ලැබ ඇති මහජන ව්‍යවස්ථාදායක බලය, ප්‍රචලිතව ඇත්තාවූ සමාජ යුක්ති ධර්මයේ සහ සදාචාරයේ සියළුම මූලධර්මයන්ට එරෙහිව ක්‍රියා කරමින් රටට වංචාවක් පමුණුවීමට හෝ නීත්‍යානුකූලව මහජනයාට අයිතිවන්නාවූ සම්පත් අහිමිකාල ප්‍රමාණයක අර්ථලාභාදී, වරප්‍රසාද ලත් අතලොස්සකගේ ප්‍රතිලාභය සඳහා ප්‍රදානය කිරීම හෝ ප්‍රදානය කිරීම දැරීමට, අයුතු සහ/හෝ අනිසි ලෙස පාවිච්චි කළ හැක.

22. පෙත්සම්කරු මෙසේද කියා සිටී.

(අ) ජාතියටත් ජාතික උන්නතියටත් නියතින්ම සිදුවන්නාවූ බරපතල ප්‍රතිවිපාක නොතකමින් මහජන විජිතයෙහි මොනසම් ආකාරයක හෝ සාකච්ඡාවකින් සහ/හෝ විවාදයකින් තොරව ඉහත කී පරිදි (A3) පනතේ කෙටුම්පත ලිහිල්වෙහි නීති විරෝධී ලෙස සම්මත කරගනු ලැබ ඇත.

(ආ) 2වන වගඋත්තරකාර මුදල් අමාත්‍යවරයා විසින් එය පාර්ලිමේන්තුවට 2003.01.31 දින ඉදිරිපත් කරනු ලැබ ඇති බව එහි දක්වනු ලැබ ඇත්තේ වී නමුත්, රජයේ ප්‍රකාශණ කාර්යාංශය වෙත 2003.02.11 දින එනම්, එසේ ඉදිරිපත් කර සිටිනු ලැබීමෙන් දින 11කට පසු- ලැබෙන්නට සලස්වනු ලැබ ඇත්තේ එකී (A3) පනත් කෙටුම්පතේ සීමිත පිටපත් සංඛ්‍යාවක් පමණක් වනවා සේම, එම (A3) පනත් කෙටුම්පත පාර්ලිමේන්තු න්‍යාය පත්‍රයට ඇතුළත් කරනු ලැබ ඇති බව පෙත්සම්කරු පොදු මහජනයාගේ සාමාජිකයකු වශයෙන් ඊ පිලිබඳ නොදැන සිටි අතර, ඊ ගැන දැනුවත් වීමට අවකාශයක් ඔහුට නොමැති වූ බැවින්, ආණ්ඩුක්‍රම ව්‍යවස්ථාවේ 78 ව්‍යවස්ථාව සමඟ කියවෙන 121 ව්‍යවස්ථාව යටතේ සහ එහි නියමයන් ප්‍රකාර ඔබ උතුමානන්ද්‍රාගේ අධිකරණයේ අධිකරණ බලය පතා සිටීමේ ව්‍යවස්ථානුකූල අයිතිය (සැබවින්ම මහජනයාට මෙන්ම) පෙත්සම්කරුට අහිමි කරනු ලැබ ඇත.

(ඇ) පනත් කෙටුම්පතක් පාර්ලිමේන්තුවේ න්‍යාය පත්‍රයෙහි තැබූ කල්හි, දේශපාලනමය කාරණයක් සහ ප්‍රශ්නයක් පිලිබඳව ආණ්ඩුක්‍රම ව්‍යවස්ථාවේ ඉහත කී ව්‍යවස්ථාවන් යටතේ ඔබ උතුමානන්ද්‍රාගේ අධිකරණයේ අධිකරණ බලය නිත්‍ය වශයෙන් පතා සිටිනු ලබන බව දේශපාලනඥයින් හොඳාකාරවම දැන සිටිති (“ආණ්ඩුක්‍රම ව්‍යවස්ථාව 19වන සංශෝධන ” ශීර්ෂ පාඨනයෙන්වූ පනත් කෙටුම්පතට එරෙහිව, පෙත්සම් 24ක් ගොනු කෙරුණි). ආණ්ඩුක්‍රම ව්‍යවස්ථාව උල්ලංඝනය කරමින් සහ මහජනයාට අහිමිහත් පාඩුවක් සිදුකිරීම සලස්වමින් මහජනයාගේ පරමාධිපත්‍ය සහ අයිතිවාසිකම් අත්සතු කිරීමට එමගින් තැත් කිරීමක් වූ තාක් දුරට, මහජනයාගේ සහපත සහ උන්නතිය උදෙසා ව්‍යවස්ථානුකූල අයිතියක් ලෙස වන කාරණයක් වශයෙන්, හොඳ හාදසාක්ෂියකින් යුතුව එම පනත් කෙටුම්පත පොදු මහජනයාගේ දැන ගැනීමට සැලැස්විය යුතුව තිබුණි.

(ඈ) A3 පාර්ලිමේන්තුවට ඉදිරිපත් කළ බව පෙත්සම්කරුට වහාම දැනගන්නට ලැබුණේ නම්, පනත් කෙටුම්පත පාර්ලිමේන්තුවේ න්‍යාය පත්‍රයට ඇතුළත් කිරීමෙන් පසු නියම කරනු ලැබ ඇති දින 07ක් ඇතුළත, ඊ පිලිබඳව ඔබ උතුමානන්ද්‍රාගේ නිශ්චයයක් අයදීමින් පෙත්සම්කරු විසින් ඔබ උතුමානන්ද්‍රාගේ අධිකරණයේ අධිකරණ බලය පතා සිටිනු ඇත. ආණ්ඩුක්‍රම ව්‍යවස්ථාවේ නියමයන් ප්‍රකාර ඔබ උතුමානන්ද්‍රා විසින් මහජනයාගේ අධිකරණ බලය ක්‍රියාවේ යොදවනු ලබන බැවින්,

(ඉ) එවැනි පනත් කෙටුම්පතක් කෙරෙහි ඔහුගේ/ඇයගේ අප්‍රසාදය . . . එහි වලංගු භාවය සහ ව්‍යවස්ථානුකූලභාවය ඔබ උතුමානන්ද්‍රාගේ අධිකරණය අහියස අහියෝගයට ලක් කිරීමේ ඔහුගේ/ඇයගේ මූලික අයිතිවාසිකම ක්‍රියාවේ යෙදවීමේ අවස්ථාවක් පෙත්සම්කරු ද ඇතුළුව පොදු මහජනයාගේ මොනසම් හෝ . . . අවස්ථාවක් සැලසෙන සේ (A3) පනත් කෙටුම්පත පාර්ලිමේන්තුවට ඉදිරිපත් කිරීම පිලිබඳව මහජනයාට ප්‍රමාණවත් දැනුම්දීමක් කරලීම සහතික

කර සිටීම, 1 සිට 19 සහ 21 වගලත්තරකරුවන්ගේ විධායක සහ පරිපාලනමය කාර්යභාරය විය.

- (ඊ) ආණ්ඩුක්‍රම ව්‍යවස්ථාවේ 121 (1) ව්‍යවස්ථාව මගින් නියම කරනු ලැබ ඇති කාලසීමාව ඇතුළත, ඔබ උතුමානන්ලාගේ අධිකරණයේ අධිකරණ බලය පතා සිටීමෙන් පෙත්සම්කරු වලක්වා . . . ඉහත කී වගලත්තරකරුවන්ගේ කල් ක්‍රියාවේ ප්‍රතිඵලයක් වශයෙන් ආණ්ඩුක්‍රම ව්‍යවස්ථාවේ 12(1) ව්‍යවස්ථාව මගින් සහතික කෙරෙන සමානාත්මක තාවයට පෙත්සම්කරු වන අයිතියන් ආණ්ඩුක්‍රම ව්‍යවස්ථාවේ 14(1)(4) ව්‍යවස්ථාව මගින් සහතික කෙරෙන අදහස් ප්‍රකාශ කිරීමේ මූලික පෙත්සම්කරුගේ අයිතිවාසිකමද අහිමිකර උල්ලංඝනය කරනු ලැබ ඇත.
- (උ) 1 සිට 19 සහ 21 වගලත්තරකරුවන්ගේ සිදුකරන ලද්දා වූ සහ සිදුනොකරන ලද්දාවූ ක්‍රියාවන්, ආණ්ඩුක්‍රම ව්‍යවස්ථාවේ 12(1) සහ 14 (1)(4) ව්‍යවස්ථාවන්හි ගැබ් කරනු ලැබූ පෙත්සම්කරුගේ මූලික අයිතිවාසිකම් උල්ලංඝනය කර ඇත්තාවූ විධායක හෝ පරිපාලනමය ක්‍රියාවන්වලට සංස්ථාපනවන්නන් වේ.
- (ඌ) පෙන්නුම් කරනු ලැබ ඇති අවස්ථානුගත හේතු තත්ත්වයන් අනුව, මහජන යහපත සහ උන්නතිය සඳහා ක්‍රියා කරමින්, ආණ්ඩුක්‍රම ව්‍යවස්ථාවේ 28 ව්‍යවස්ථාවේ යටතේ සහ එහි නියමයන් ප්‍රකාර, ඔහුගේ කාර්ය භාරයන් හා බැඳීයාවට ඉටු කිරීමේ අවස්ථාව පෙත්සම්කරුට අහිමි කිරීම අයුක්ති සහගත සහ අසාධාරණ වේ.

23. පෙත්සම්කරු මෙසේ කියා සිටී:-

- (අ) මෙහි පහත අයදු සිටිනු ලැබ ඇති නොයෙකුත් සහනයන් ප්‍රදානය කරනු ලැබීමට ආණ්ඩුක්‍රම ව්‍යවස්ථාවේ 126 ව්‍යවස්ථාවේ නියමයන් ප්‍රකාර ඔබ උතුමානන්ලාගේ අධිකරණය වෙත පවරනු ලැබ ඇති අධිකරණ බලය ක්‍රියාවේ යෙදවීමේ බලය වූතකරනු ලැබීම ආණ්ඩුක්‍රම ව්‍යවස්ථාවේ 124 ව්‍යවස්ථාවේ විධිවිධානයන් මගින් නොකරන අතර, එසේ කිරීමට නොහැකිය. වඩාත් විශේෂයෙන්ම (A3) පනත් කෙටුම්පත ජාතියට සහ මහජනයාට අහිතකර මෙන්ම අලාභ සිදුකරනු ලබන බැවින් මහජන උන්නතියට හානිකර වන අතර, ආණ්ඩුක්‍රම ව්‍යවස්ථාවේ පදනම සහ මූලික මූලධර්මය වන “නීතියේ මහිමය” යෝදා පාච් වන නිසාත්ය.
 - (ආ) “ ආණ්ඩුක්‍රම ව්‍යවස්ථාවට 18වන සංශෝධනය “ යන අභිධානයෙන් පනත් කෙටුම්පත සම්බන්ධයෙන් ඔබ උතුමන්ලාගේ අධිකරණයේ හත් සාමාජික විනිසුරු මඩුල්ල විසින් කරන්නට යෙදුනු ඒකමතික නිශ්චයයෙහි වෙනත් දේ අතර, පහත සඳහන් අයුරු නිශ්චය කර තිබුණි.
- “ මින් පෙරාතුව ව්‍යාතිරේකයකින් තොරව, විධායක සහ පරිපාලනමය ක්‍රියා කටයුතු ආණ්ඩුක්‍රම ව්‍යවස්ථාවේ 126 ව්‍යවස්ථාවේ ගැබ් කරනු ලැබ ඇති අධිකරණ බලයට යටත් කරනු ලැබ ඇත ”

- 24. (අ) මෙහි අඩංගු සම්ප්‍රකාශයන්හි සම්බන්ධය අනුව ආණ්ඩුක්‍රම ව්‍යවස්ථාව කඩකෙරෙන හෝ නීත්‍යානුකූලව සම්මත කළ නොහැකි යම් විධි විධානයන් එහි තිබුණේදැයි ආණ්ඩුක්‍රම ව්‍යවස්ථාවේ 77 ව්‍යවස්ථාව මගින් විධානය කරනු ලැබ ඇති පරිද්දෙන් (A3) පනත් කෙටුම්පත 21වන වගලත්තරකාර ගරු නීතිපතිවරයා විසින් පරීක්ෂා කර නොමැති හෝ පරීක්ෂාකිරීමට ඔහුට අවස්ථාවක් නොවූන බවත්, ආනුෂාංගිකව ඊ පිලිබඳ ඔහු විසින් මත ප්‍රකාශයක් දී හෝ ආණ්ඩුක්‍රම ව්‍යවස්ථාව මගින් විධානය කර ඇති පරිදි ජනාධිපතිනියට ඔහුගේ මත ප්‍රකාශය දැනුම් දීමක් හෝ කර නොමැති බවත්, එවැනි මත ප්‍රකාශයක් ජනාධිපතිනිය විසින් නොලද බවත්, පෙත්සම්කරු තරයේ විශ්වාස කරනු ලබන බවත්,
- (ආ) එලෙසින්ම පනත් කෙටුම්පත පාර්ලිමේන්තුවට ඉදිරිපත් කිරීමට සුදානම් කර තිබූ අවස්ථාවේදී ආණ්ඩුක්‍රම ව්‍යවස්ථාවේ 77 ව්‍යවස්ථාව මගින් විධානය කරනු ලැබ ඇති පරිදි

(A3) පනත් කෙටුම්පතට කර තිබූ (A2) සංශෝධනයන්ද 21වන වගුවකරකාර ගරු නීතිපතිවරයා විසින් පරීක්ෂා කර බලා, ඊ පිලිබඳ ඔහුගේ මත ප්‍රකාශය 11වන වගුවකරකාර කථානායක වෙත දැනුම් දී නොමැති බවත්, එවැනි මත ප්‍රකාශයක් කථානායකට ලැබී නොමැති බවත්, පෙත්සම්කරු තරයේ විශ්වාස කරන බවත්,

(ඇ) 11වන වගුවකරකාර කථානායකවරයා බරපතල ලෙස රෝගාතුරට, වෛද්‍ය ප්‍රතිකාර සඳහා විදේශගතව සිට දිවයිනට ආපසු පැමිණියේ 2003.03.16 ඉරු දින ආසන්නයේ පමණක් පනත් කෙටුම්පත් සම්මත කරනු ලැබ ඇති ලෙසට සහතික කිරීමට 2003.03.17වන සදුදා වන අතර ඔහුගේ අත්සන් ලබාගෙන ඇත්තේ, ඔහුගේ අසනීපයෙන් ඔහු පුර්ණ සුවයක් නොලැබ සිටී, මෙහි පෙන්නුම් කර දී ඇති පටහැනිතාවයක්/අක්‍රමිකතාවයන්/නීතිවිරෝධීතාවයන් පිලිබඳව (A3) පනත් කෙටුම්පතේ වලංගුතාවය පරීක්ෂා කර බැලීමට අවස්ථාවක් ඔහුට නොවූන මොහොතක බව පෙත්සම්කරුට දැනගන්නට ලැබී තිබේ.

25. (අ) (A3) පනත් කෙටුම්පතේ පුර්විකාවේ මෙසේ දක්වනු ලැබ ඇත.

“2002 මාර්තු 31 දින පෙරාතුව ආදායම් සහ වත්කම් පිලිබඳව වාර්තාවක් ඉදිරිපත් නොකළ පුද්ගලයින්ට, ඊ පිලිබඳව වාර්තාවක් ඉදිරිපත් කිරීම කර සිටීමට අවකාශය සැලසීමට ප්‍රකාශ කළවුන්ට සහ නොකළවුන්ට යම් අනුග්‍රහයන් ප්‍රදානය කරලීමට සලසා දීමට එවැනි පුද්ගලයින් විසින් මතු කල්හිදී පවත්නා බදු නීතින් ඉටුකිරීම සුරක්ෂිත කරලීමේ අභිලාශයෙන් යම් යම් බදු ගෙවීමෙන් සහ නියම කරනු විමර්ශනයන් ගෙන් නඩු පැවරීමටලින් සහ දණ්ඩනයන්ගෙන් එවැනි පුද්ගලයින් භානිපුර්ණය කරලීමටත්, 2002 අංක. 7 දරණ ආදායම් බදු (විශේෂ විධිවිධාන) පනත් අවලංගු කිරීම සැලැස්වීමට සහ එයට සම්බන්ධිත හෝ ප්‍රාසංගික කාරණයන් සැලැස්වීමටත් ”

(ආ) එය ආදායම් බදු සඳහා රාජ්‍ය සමාදීම සඳහා වන බවට එහි මූණහින් පෙන්නුම් කළද, (A5) “ආදායම් බදු (විශේෂ විධිවිධාන) පනත් කෙටුම්පත යන නොමඟ යටතේ සුළු සහ/හෝ මුද්‍රාකරන සුළු ශීර්ෂ පාඨයේ මුලාවෙන් නීති විරෝධී ක්‍රියාවන් වරදක් සිදුකිරීම් සහ/හෝ සමාජයට එරෙහි අපරාධයන් සම්බන්ධයෙන් වන වෙන නොයෙකුත් ව්‍යවස්ථාවන්ද එම පනත් කෙටුම්පතේ අන්තර්ගත කරනු ලැබ ඇත ”

(ඇ) එය ආදායම් බදු පිලිබඳව වූ කාරණයන් පමණක් සම්බන්ධයෙන් වන්නක් බවට වූ ව්‍යාජ ප්‍රබන්ධයෙන් යුතුව සහ ආදායම් බදු (විශේෂ විධි විධාන) පනත යනුවෙන් වූ විලාශයෙන් (A3) පනත් කෙටුම්පතට ජාතික සහ පොදුජන යහපත සඳහා පනවා තිබූ පහත සඳහන් ව්‍යවස්ථාවනහි විධි විධානයන් උල්ලංඝනය කිරීමද අන්තර්ගත කරනු ලැබ ඇත.

- i. රේගු ආඥාපනත (235 පරිච්ඡේදය)
- ii. සුරාබදු ආඥාපනත (52පරිච්ඡේදය)
- iii. සුරාබදු (විශේෂ විධිවිධාන) පනත
- iv. 1969 අංක. 1 දරණ ආනයන සහ අපනයන පාලන කිරීමේ පනත,
- v. විදේශ විනිමය පනත (423 පරිච්ඡේදය)

(ඈ) (A3) පනත් කෙටුම්පතේ පුර්විකාවේ දක්වනු ලැබ ඇති ප්‍රකාර බදු සහ දණ්ඩනයන් පමණක් නොව ඉහත කී ව්‍යවස්ථාවන් තීරු බදු සහ/හෝ දණ්ඩනයන් සහ/හෝ දඩ සහ සිරගත කිරීමේ දණ්ඩන නියමයන්ද සලසා තිබේ.

(ඉ) ඊ අනුව, ඉහත කී පුර්විකාව, එහි විධිවිධානයන්හි නියම බලපැම, විෂය සීමාව සහ බලසීමාව පිලිබඳව වෙස් ගැන්වීමක් සහ මුද්‍රාකිරීමක් කරනු ලැබ ඇත.

